



दि इंडियन पब्लिक स्कूल राजावाला में विवेकानंद की मूर्ति का अनावरण करते हुए योग गुरु बाबा रामदेव व सांसद विजय बहुगुणा। जागरण

आतंक का खात्मा अध्यात्मवाद

विकासनगर, जागरण कार्यालय : दि इंडियन पब्लिक स्कूल राजावाला का आठवां स्थापना दिवस धूमधाम से मनाया गया। इस मौके पर समारोह के मुख्य अतिथि योग गुरु बाबा रामदेव ने कहा कि आतंकवाद का खात्मा अध्यात्म से संभव है। योग के माध्यम से मन पवित्र और शांत रहता है।

स्कूल में आयोजित समारोह में योग गुरु बाबा रामदेव ने कहा कि मन अशांत होने पर व्यक्ति हिंसक हो जाता है। आतंकवाद अशांत मन की उपज है। मन शांत रहने पर हिंसा व घृणा जैसे विचार नहीं आते। योग के माध्यम से मन में पवित्र विचार आते हैं और व्यक्ति किसी के बारे में बुरा नहीं सोचता। उन्होंने कहा कि गंगा को राष्ट्रीय धरोहर घोषित किया जाना चाहिए। इससे गंगा की निर्मलता व पवित्रता को कायम रखा जा सकता है। उन्होंने कहा कि इस संबंध में प्रधानमंत्री ने उन्हें आश्वासन दिया है कि मसले पर

- धूमधाम से मनाया दि इंडियन पब्लिक स्कूल का स्थापना दिवस
- छात्र-छात्राओं ने बिखेरी रंगारंग कार्यक्रमों की छटा
- योग से मन पवित्र और शांत रहता है : रामदेव

मंत्रिमंडल की बैठक में विचार-विमर्श किया जाएगा। इस मौके पर स्कूल के संस्थापक आरके सिन्हा ने कहा कि विश्व में योग क्रांति चल रही है। लोग योग की ओर आकर्षित हो रहे हैं। बाबा रामदेव ने यह सिद्ध कर दिया है कि योग के माध्यम से असाध्य रोगों का इलाज संभव है। समारोह में स्कूल के छात्र-छात्राओं ने सांस्कृतिक कार्यक्रमों की शानदार प्रस्तुतियां दीं। उन्होंने स्वागत गान, समूह

गान और नृत्यों की आकर्षक प्रस्तुति दी। समारोह में छात्र-छात्राओं ने हिंदी नाटक शतुरमुर्ग का प्रभावशाली मंचन किया, जिसमें राजा की भूमिका रोहित पाल, रानी की भूमिका तुली कविशज, महामंत्री की रजन सिन्हा, भाषण मंत्री की भुवन गर्ग, रक्षा मंत्री की शिवा भारद्वाज, मामूलीराम की ईशान, विरोधीलाल की विक्की व दासी की भूमिका कोमल अग्रवाल ने निभाई। इससे पूर्व, बाबा रामदेव ने स्कूल परिसर में विभिन्न प्रदर्शनियों का अवलोकन किया और स्वामी विवेकानंद की प्रतिमा का अनावरण किया।

समारोह में सांसद विजय बहुगुणा, झारखंड के पूर्व मुख्यमंत्री बाबूलाल मरांडी, पूर्व क्रिकेटर कीर्ति आजाद, प्रधानाचार्य डा. सुदेश ब्याला, उमेश चंद्र पांडे, हरदीप, शंकरचंद रमोला, शील बोहरा, बीसी कुमार, अशोक प्रसाद व प्रेम कश्यप समेत छात्र-छात्राएं, अभिभावक व अध्यापक मौजूद थे।